

KSFE

ദി കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് ലിമിറ്റഡ്
(ഒരു കേരള സർക്കാർ സ്ഥാപനം)
ഭരത, മ്യൂസിയം റോഡ്, പി. ബി. നമ്പർ. 510, തൃശ്ശൂർ - 680 020, കേരള, ഇന്ത്യ
ഫോൺ: +91 487 2332255, ഫാക്സ്: +91 487 2336232, www.ksfe.com

സൂചന: 13037/റിക്കവറി

തീയതി: 03.09.2026

സർക്കുലർ നമ്പർ: 34/2026 (റിക്കവറി)

വിഷയം: **വിമുക്തി' 26** - കുടിശ്ശിക നിവാരണത്തിനുവേണ്ടി ഒറ്റത്തവണ തീർപ്പാക്കൽ പദ്ധതി (OTS)
നടപ്പിലാക്കുന്നത് - സംബന്ധിച്ച്.

സൂചന: 1) 18.08.2026 തീയതിയിലെ 10943-)0 നമ്പർ ഡയറക്ടർ ബോർഡ് തീരുമാനം.
2) 02.09.2026 തീയതിയിലെ സ.ഉ.(സാധാ) നം.659/2026/TAXES നമ്പർ സർക്കാർ ഉത്തരവ്.

കമ്പനിയുടെ നിഷ്ഠിത ആസ്തി പരമാവധി കുറയ്ക്കുക എന്ന ലക്ഷ്യം മുൻനിർത്തി, ദുരിതമനുഭവിക്കുന്ന ഇടപാടുകാർക്ക് ആശ്വാസമെന്ന നിലയിൽ 2017 മുതൽ പലിശ ഇളവ് നൽകികൊണ്ടുള്ള ഒറ്റത്തവണതീർപ്പാക്കൽ പദ്ധതികൾ നടപ്പിലാക്കി വരുന്നു.

നിബന്ധനകൾക്ക് വിധേയമായി ഇത്തവണയും കുടിശ്ശിക ആരംഭിച്ച തീയതിയെ അടിസ്ഥാനപ്പെടുത്തി ചിട്ടി/വായ്പാ അക്കൗണ്ടുകളിലെ കുടിശ്ശിക തീർപ്പാക്കുന്നതിന് **വിമുക്തി' 26** എന്ന പേരിൽ ഒറ്റത്തവണതീർപ്പാക്കൽ പദ്ധതി (OTS) **07.09.2026 മുതൽ 02.12.2026 വരെ** സർക്കാർ അനുമതിയോടെ നടപ്പിൽ വരുത്തുകയാണ്.

കുടിശ്ശിക ആരംഭിച്ച വർഷത്തെ അടിസ്ഥാനപ്പെടുത്തി ആർ ആർ/ നോൺ-ആർ ആർ അക്കൗണ്ടുകളിലെ കുടിശ്ശികക്കാർക്ക് അനുവദിക്കാവുന്ന വിവിധ നിരക്കിലുള്ള പലിശയിളവ് താഴെപ്പറയുന്ന പ്രകാരമാണ്.

ക്രമ നമ്പർ	കുടിശ്ശിക കാലയളവ്	പലിശതുകയിലുള്ള ഇളവ് (ശതമാനത്തിൽ)			
		NON-RR അക്കൗണ്ടുകളിൽ		RR അക്കൗണ്ടുകളിൽ	
		ചിട്ടി (പലിശയിൽ)	വായ്പ (പിഴപ്പലിശയിൽ)	ചിട്ടി (പലിശയിൽ)	വായ്പ (പലിശയിൽ)
1	01.04.2020 ന് മുൻപ് കുടിശ്ശികയായ അക്കൗണ്ടുകൾക്ക്	60%	60%	60%	60%
2	01.04.2020 മുതൽ 31.03.2022 വരെയുള്ള കാലയളവിൽ കുടിശ്ശികയായ അക്കൗണ്ടുകൾക്ക്	50%	50%	50%	50%
3	01.04.2022 മുതൽ 31.03.2024 വരെയുള്ള കാലയളവിൽ കുടിശ്ശികയായ അക്കൗണ്ടുകൾക്ക്	40%	40%	40%	40%
4	01.04.2024 മുതൽ 31.03.2025 വരെയുള്ള കാലയളവിൽ കുടിശ്ശികയായ അക്കൗണ്ടുകൾക്ക്	30%	30%	30%	30%

മറ്റു നിബന്ധനകൾ

- വിമുക്തി' 26** പദ്ധതി സോഫ്റ്റ് വെയർ അധിഷ്ഠിതമായാണ് നടപ്പാക്കുന്നത്. കുടിശ്ശികയുള്ള വായ്പാ അക്കൗണ്ടുകളിൽ പലിശയിളവ് ലഭിക്കുവാൻ CASBA യിലെ OTS Menu മുഖേന Select, Save & Approve ചെയ്ത് മുഴുവൻ തുകയും വരവ് വയ്ക്കേണ്ടതാണ്.
- ഈ പദ്ധതി വസ്തുജാമ്യം നൽകിയിട്ടുള്ള അക്കൗണ്ടുകൾക്ക് മാത്രമായി നിജപ്പെടുത്തിയിരിക്കുന്നു.
- ചിട്ടി അക്കൗണ്ടുകളിലേയ്ക്ക് നേരിട്ട് കുടിശ്ശിക തുക (ഭാഗികമായോ/പൂർണ്ണമായോ) എടുക്കാവുന്നതാണ്. എന്നാൽ വായ്പകളിലേയ്ക്ക് ഭാഗികമായ കളക്ഷനുകൾ ജനറൽ സസ്പെൻസിൽ എടുക്കുകയും, മുഴുവൻ തുകയും അടച്ചു തീർക്കുന്ന മുറയ്ക്ക് CASBA യിലെ **'Loan Temporary Reversal Account'** ലേയ്ക്ക് മാറ്റേണ്ടതും, തുടർന്ന് ഒറ്റത്തവണയായി പ്രസ്തുത വായ്പാ അക്കൗണ്ടിലേയ്ക്ക് മാറ്റി തീർപ്പാക്കേണ്ടതുമാണ്. **ഈ കാര്യത്തിൽ ശാഖകൾ ജാഗ്രത പുലർത്തേണ്ടതാണ്.**
- ചിട്ടി ലോൺ അക്കൗണ്ടുകളിൽ മുതലിന് തുല്യമായ തുക പലിശയായി ലഭിച്ചിട്ടുണ്ടെങ്കിൽ ടി പദ്ധതിപ്രകാരം അക്കൗണ്ട് തീർപ്പാക്കാവുന്നതാണ്. ഇത്തരം അക്കൗണ്ടുകൾ തീർപ്പാക്കുന്നതിനുമുമ്പ് ഹെഡ് ഓഫീസ് റിക്കവറി വിഭാഗത്തിന്റെ അനുമതി വാങ്ങേണ്ടതാണ്.

- 5) ശാഖയിൽ നിന്നും CAMRA യിൽ രേഖപ്പെടുത്തി റവന്യൂ റിക്കവറിയിലേയ്ക്ക് അയച്ച് ആർ ആർ ഫയൽ (എസ് ഡി ടി) ആകാത്ത കേസുകളിൽ കുടിശ്ശികക്കാരെ വീണ്ടും ബന്ധപ്പെട്ട് പുതിയ പദ്ധതിയുടെ ആനുകൂല്യങ്ങൾ നൽകി അതത് ശാഖാമാനേജർമാർക്ക് തീർപ്പാക്കാവുന്നതാണ്. **എന്നാൽ RRC approval ആയ ഫയലുകൾ ശാഖയിൽ തീർപ്പാക്കുമ്പോൾ 1% കളക്ഷൻ ചാർജ്ജ് കൂടി ഈടാക്കേണ്ടതാണ്.**
- 6) കോടതിയുടെ പരിഗണനയിലുള്ളതോ, തർക്കവിഷയമായിട്ടുള്ളവയോ ആയ കേസുകൾ, ഉപഭോക്താവിന്റെ/ പരാതിക്കാരന്റെ/ ബന്ധപ്പെട്ടവരുടെ എഴുതി തയ്യാറാക്കിയ സമ്മതപത്രപ്രകാരം ഈ പദ്ധതിയിൽ തീർപ്പാക്കാവുന്നതാണ്.
- 7) ചിട്ടി കുടിശ്ശികയിലേയ്ക്ക് ഭാഗികമായി തുക അടയ്ക്കുന്ന കുടിശ്ശികക്കാരിൽ നിന്നും ഈ പദ്ധതിയുടെ കാലാവധി അവസാനിക്കുന്നതിനുള്ളിൽ മുഴുവൻ തുകയും അടച്ച് അക്കൗണ്ട് തീർപ്പാക്കിക്കൊള്ളാം എന്നുള്ള ഒരു സമ്മതപത്രം വാങ്ങേണ്ടതാണ്.
- 8) കമ്പനിയെ മന്ദപൂർവ്വം വഞ്ചിച്ച കേസുകൾ, കെ.എസ്.എഫ്.ഇ.യിലെ ജീവനക്കാരുടെയോ ജീവനക്കാരുടെ അടുത്ത ബന്ധുക്കളുടെയോ (അച്ഛൻ, അമ്മ, ഭർത്താവ്, ഭാര്യ, മക്കൾ) അക്കൗണ്ടുകൾ/ജാമ്യം നിൽക്കുന്ന അക്കൗണ്ടുകൾ എന്നിവ ഈ പദ്ധതിയിൽ പരിഗണിക്കുന്നതല്ല.
- 9) **ആർ ആർ ആയ ഫയലുകളെ സംബന്ധിച്ചിടത്തോളം ഓരോ ആർ ആർ അക്കൗണ്ടിലും ഇനി അടയ്ക്കുവാനുള്ള തുകയ്ക്കാണ് (മേൽ ബാധ്യത) പലിശയിളവ് കണക്കാക്കുക.**
- 10) പുതിയ നികുതി വസൂലാക്കൽ ഭേദഗതി നിയമപ്രകാരം 9% നിരക്കിൽ ആർ ആർ ആയിട്ടുള്ള ചിട്ടി/വായ്പാ കുടിശ്ശികകൾക്ക് ഇളവ് അനുവദിക്കുമ്പോൾ പഴയ ആർ ആർ പലിശ നിരക്കുകളായ (12%, 13.5%) പലിശ കണക്കാക്കിയതിനുശേഷം, അതിൽ നിന്നും മാത്രമേ പദ്ധതി പ്രകാരമുള്ള പലിശ ഇളവ് അനുവദിക്കുവാൻ പാടുള്ളൂ.
- 11) ഒറ്റത്തവണതീർപ്പാക്കൽ പദ്ധതി കാലയളവിൽ പണമടച്ച് അവസാനിപ്പിക്കുന്ന ആർ ആർ അക്കൗണ്ടുകളിൽ 1% സർക്കാർ കളക്ഷൻ ചാർജ്ജ് ഈടാക്കിയാൽ മതിയാകുന്നതാണ്.
- 12) ഈ പദ്ധതിപ്രകാരം ശാഖകളിൽ KPL, KHL എന്നീ EMI Based വായ്പകളിൽ ഒരു കാരണവശാലും തവണസംഖ്യകളിൽ (EMI) ഇളവ് അനുവദിക്കുന്നതല്ല.
- 13) NCL/PBL ഇല്ലാത്ത PBNP അക്കൗണ്ടുകളിൽ ചിട്ടിപ്പണം മേൽ ബാധ്യതയ്ക്ക് തികയാതെ വരുന്ന സാഹചര്യത്തിൽ, ചിട്ടിപ്പണത്തിന് അർഹമായ തീയതിയിലെ സ്ഥിരനിക്ഷേപ നിരക്കോ, ആവശ്യമെങ്കിൽ 2% അധിക പലിശ നിരക്കോ നൽകി ശാഖയിൽ തന്നെ തീർപ്പാക്കാവുന്നതാണ്. എന്നിട്ടും തികയാതെ വരുന്നപക്ഷം ബാക്കി തുക അടയ്ക്കുവാൻ വരിക്കാരൻ തയ്യാറാവുകയാണെങ്കിൽ അത്തരം അക്കൗണ്ടുകളും ശാഖാതലത്തിൽ തീർപ്പാക്കാവുന്നതാണ്. ഇപ്രകാരം തീർപ്പാക്കുന്ന അക്കൗണ്ടുകളിലെ കുടിശ്ശികക്കാർ ചിട്ടി/വായ്പാ അക്കൗണ്ടുകൾക്കായി വസ്തുജാമ്യം നൽകിയിട്ടുള്ളവരാണെങ്കിൽ അവർക്ക് ഈ പദ്ധതിയുടെ ആനുകൂല്യം ലഭിക്കുന്നതല്ല. ചിട്ടിപ്പണം ചിട്ടിയിലേയ്ക്ക് മാറ്റിയതിനുശേഷം തികയാത്ത തുകയ്ക്ക് ആർ ആർ നടപടികൾ സ്വീകരിക്കേണ്ടതാണ്. മേൽപ്പറഞ്ഞ വിഭാഗത്തിലുള്ള പരമാവധി അക്കൗണ്ടുകളും ഈ പദ്ധതികാലയളവിൽ തീർപ്പാക്കേണ്ടതാണ്.
- 14) ചിട്ടിപ്പണം സ്ഥിരനിക്ഷേപമായോ/CSDT ആയോ നിക്ഷേപിക്കുകയും തുടർന്ന് കുടിശ്ശിക വരുത്തിയതുമൂലം ശാഖ തന്നെ പ്രസ്തുത സ്ഥിരനിക്ഷേപങ്ങൾ അവസാനിപ്പിച്ച് ചിട്ടിയിലേയ്ക്ക് വരവ് വയ്ക്കുകയും ചെയ്തിട്ടുള്ള അക്കൗണ്ടുകളിൽ, ചിട്ടി അവസാനിക്കുന്ന സമയത്ത് തവണ സംഖ്യ ബാക്കി നിൽക്കുന്നുണ്ടെങ്കിൽ, പ്രസ്തുത അക്കൗണ്ടുകൾക്ക് ചിട്ടിപ്പണത്തിന് അർഹമായ തീയതിയിലെ സ്ഥിരനിക്ഷേപനിരക്കോ, ആവശ്യമെങ്കിൽ 2% അധിക നിരക്കോ നൽകി റീ കാൽക്കുലേഷൻ നടത്തി അക്കൗണ്ടുകൾ ശാഖയിൽ തന്നെ തീർപ്പാക്കാവുന്നതാണ്. എന്നിട്ടും തികയാതെ വരുന്നപക്ഷം ബാക്കി തുക അടയ്ക്കുവാൻ വരിക്കാരൻ തയ്യാറാവുകയാണെങ്കിൽ അത്തരം അക്കൗണ്ടുകളും തീർപ്പാക്കാവുന്നതാണ്. ഇത്തരം അക്കൗണ്ടുകൾ ഈ പദ്ധതികാലയളവിൽ പരമാവധി തീർപ്പാക്കേണ്ടതാണ്.
- 15) ചിട്ടിപ്പണം ഭാഗികമായോ, പൂർണ്ണമായോ ഉപയോഗിച്ചുകൊണ്ട് അക്കൗണ്ട് തീർപ്പാക്കുന്നതോ, മുടക്ക് തീർക്കുന്നതോ ആയ ചിട്ടി/വായ്പാ അക്കൗണ്ടുകൾക്ക് നൽകാവുന്ന പലിശയിളവ് **അർഹതപ്പെട്ട സ്റ്റാമ്പ് നിരക്കിന്റെ 50% ആയി (പകുതിയായി) നിജപ്പെടുത്തിയിരിക്കുന്നു.** അതായത് സ്റ്റാമ്പ് നിരക്കുകളായ 60% ഇളവ് 30% ആയും, 50% ഇളവ് 25% ആയും, 40% ഇളവ് 20% ആയും, 30% ഇളവ് 15% ആയും മാറുന്നു. ആയതിനാൽ മേൽപറഞ്ഞപ്രകാരം കുടിശ്ശിക തീർപ്പാക്കുന്ന അക്കൗണ്ടുകളുടെ പൂർണ്ണവിവരങ്ങൾ Transaction window യിൽ നിന്നും ഇളവ് ഒഴിവാക്കി ലഭിക്കുന്നതിന് IT Department-ൽ Mantis മുഖേന [Mantis – (Select-Project)- **വിഭാഗം 26**] അറിയിച്ച് അനുമതി വാങ്ങേണ്ടതും, തുടർന്ന് ചിട്ടികളുടെ പേയ്മെന്റ് നടത്തുമ്പോൾ യഥാർത്ഥത്തിൽ അനുവദനീയമായിട്ടുള്ള പലിശ / പിഴപ്പലിശ ഇളവിന്റെ പകുതി തുക **"OTS/Adalat Interest (0294)"** എന്ന അക്കൗണ്ട് ഹെഡിൽ നിന്നും ബന്ധപ്പെട്ട അക്കൗണ്ടുകളിലേക്ക് മാറ്റി നൽകേണ്ടതുമാണ്.

- 16) ഈ പദ്ധതിപ്രകാരം ഒരു കുടിശ്ശിക്കാരന് പരമാവധി അനുവദിക്കാവുന്ന ഇളവ് ആനുകൂല്യം നോൺ-ആർ ആർ അക്കൗണ്ടുകൾക്ക് **15 ലക്ഷം** രൂപയായും, ആർ ആർ അക്കൗണ്ടുകൾക്ക് **20 ലക്ഷം** രൂപയായും നിജപ്പെടുത്തേണ്ടതാണ്(മുകളിൽ സൂചിപ്പിച്ചിട്ടുള്ള നാലാമത്തെ നിബന്ധന ഒഴികെയുള്ള അക്കൗണ്ടുകളിൽ). പ്രസ്തുത തുകയിൽ കൂടുതൽ ഇളവ് നൽകുന്നില്ല എന്ന് ശാഖകൾ/ SDT ഓഫീസുകൾ ഉറപ്പുവരുത്തേണ്ടതാണ്.
- 17) ഈ പദ്ധതി പ്രകാരം ഇളവ് അനുവദിക്കുന്ന ഓരോ ചിട്ടി/വായ്പാ കുടിശ്ശികക്കാരുടെയും **അസ്സൽ PAN** കാർഡുകൾ വാങ്ങേണ്ടതും, സാക്ഷ്യപ്പെടുത്തിയ കോപ്പി ശാഖയിൽ സൂക്ഷിക്കേണ്ടതും, PAN നമ്പറുകൾ നിർബന്ധമായും കസ്റ്റമർ രജിസ്റ്ററിൽ രേഖപ്പെടുത്തേണ്ടതുമാണ്.
- 18) **വിമുക്തി 26** പദ്ധതി പ്രകാരം ശാഖകൾക്കും മേഖലകൾക്കുമുള്ള കുടിശ്ശിക പിരിവ് ലക്ഷ്യം CASBA-ൽ ലഭ്യമാക്കിയിട്ടുണ്ട്. കൂടാതെ ഓരോ എസ് ഡി ടി ഓഫീസുകളുടെയും കുടിശ്ശിക പിരിച്ചെടുക്കുന്നതിനായുള്ള ലക്ഷ്യം (Target) താഴെ ചേർക്കുന്നു:

ക്രമ നമ്പർ	എസ് ഡി ടി ഓഫീസ്	പിരിവ് ലക്ഷ്യം (Target) (Rs.in crores)
1	തിരുവനന്തപുരം	200
2	നെയ്യാറ്റിൻകര	110
3	കൊല്ലം	170
4	പത്തനംതിട്ട	50
5	കോട്ടയം	120
6	ആലപ്പുഴ	80
7	എറണാകുളം	120
8	തൃശ്ശൂർ	90
9	പാലക്കാട്	90
10	കോഴിക്കോട്	200
11	മലപ്പുറം	60
12	കണ്ണൂർ	110
ആകെ		1400


- 19) ആർ ആർ/ നോൺ-ആർ ആർ അക്കൗണ്ടുകളിൽ മേൽ പ്രകാരം നിശ്ചയിച്ചിട്ടുള്ള ആനുകൂല്യങ്ങൾ നൽകി പരമാവധി അക്കൗണ്ടുകൾ ഈ പദ്ധതി കാലയളവിൽ തീർപ്പാക്കേണ്ടതാണ്.
- 20) **വിമുക്തി 26** പദ്ധതിയിലെ CASBA യുമായി ബന്ധപ്പെട്ടുള്ള മാർഗ്ഗനിർദ്ദേശങ്ങൾ ഇതോടൊപ്പം ഉള്ളടക്കം ചെയ്യുന്നു.

കമ്പനിയുടെ വിവിധ ശാഖകൾ മുഖാന്തിരം റവന്യൂ റിക്കവറി നടപടികൾ നേരിടുന്നവരെയും, Multiple Liability സൃഷ്ടിച്ച് കുടിശ്ശികക്കാരായി മാറിയിട്ടുള്ളവരെയും പുതിയ ചിട്ടികളിൽ ചേർക്കുമ്പോൾ ജാഗ്രത പുലർത്തേണ്ടതാണ്.

വിമുക്തി 26 പദ്ധതിയുടെ ഗുണഭോക്താക്കൾക്ക് ആനുകൂല്യങ്ങളെക്കുറിച്ചുള്ള അവബോധം സൃഷ്ടിക്കണമെന്നും, അതുപോലെ ഏവരും കാര്യക്ഷമമായ പ്രവർത്തനങ്ങളിൽ ഏർപ്പെട്ട് ഈ സാമ്പത്തികവർഷത്തെ കുടിശ്ശിക നിവാരണ പ്രവർത്തനങ്ങൾ വിജയകരമായി പൂർത്തീകരിക്കണമെന്നും നിർദ്ദേശിക്കുന്നു.

വിശ്വസ്തയോടെ,

കെ എസ് എഫ് ഇ യൂവേണ്ടി



ഡോ.സനിൽ എസ്.കെ

മാനേജിംഗ് ഡയറക്ടർ

പകർപ്പ്

1. ഡെപ്യൂട്ടി കളക്ടർ (ആർ ആർ).
2. എല്ലാ എസ് ഡി ടി ഓഫീസുകൾക്കും.
3. എല്ലാ ശാഖകൾക്കും.
4. എല്ലാ മേഖലാ ഓഫീസുകൾക്കും.
5. എല്ലാ ഓഡിറ്റ് ടീമുകൾക്കും.
6. ഹെഡ് ഓഫീസിലെ എല്ലാ വിഭാഗങ്ങളിലെ തലവന്മാർക്കും.
7. ലെയ്സൺ ഓഫീസർ, കെ എസ് എഫ് ഇ തിരുവനന്തപുരം.
8. എം.ഡി.യുടെ പി.എ.